



திருவள்ளூர் நகராட்சி

2022 – 2023-ம் ஆண்டு

நிர்வாக அறிக்கை



திருவள்ளூர் நகராட்சி 2022-2023 -ம் ஆண்டு நிர்வாக அறிக்கை

1. அமைப்பும் மேலாட்சியும்:

திருவள்ளூர் நகராட்சி 1948ம் ஆண்டு ஏப்ரல் முதல் தேதியன்று நிறுவப்பட்டது. அன்று முதல் 8.05.1983 வரை மூன்றாம் நிலை நகராட்சியாகவும் 9.05.1983ம் தேதிய ஊரகவளர்ச்சி மற்றும் உள்ளாட்சித்துறை அரசு ஆணை எண் 651-ன்படி 9.05.1983ம் தேதி முதல் இரண்டாம் நிலை நகராட்சியாகவும், நகராட்சி நிர்வாகம் மற்றும் குடிநீர் வழங்கல் (தேர்தல்) துறை அரசாணை எண்.238, நாள்.02.12.2008 லிருந்து முதல் நிலை நகராட்சியாக இயங்கி வருகிறது. அரசாணை எண். 113, நகராட்சி நிர்வாகம் (ம) குடிநீர் வழங்கல் துறை, நாள்30.08.2019-ன்படி முதல் நிலையிலிருந்து தேர்வு நிலையாக தரம் உயர்த்த ஆணை பிறப்பிக்க வேண்டி 11.04.2023 அன்று அரசுக்கு பிரேரணை அனுப்பப்பட்டுள்ளது.

இந்நகராட்சியின் மொத்த பரப்பளவு 10.65 சதுர கிலோ மீட்டராக அறிக்கையாண்டில் (1.04.2022 முதல் 31.03.2023 வரை) இருந்து வருகிறது. நகராட்சியின் தற்போதைய பரப்பளவின் எல்லையில் ஏதும் மாற்றம் இல்லை. ஐந்து வருவாய் கிராமங்களை (அதாவது பெரும்பாக்கம், திருவள்ளூர், ஐவேலி அகரம், புங்கத்தூர், பெரியகுப்பம்) தன்னகத்தே கொண்டுள்ளது. இந்நகரில் 2011-ம் ஆண்டு ஜனத் தொகை கணக்கின்படி மக்கள் தொகை 56074 ஆகும். இந்நகரில் 2001-ம் ஆண்டு ஜனத் தொகை கணக்கின்படி மக்கள் தொகை 45557 ஆகும்.

தமிழ்நாடு அரசு நகராட்சி நிர்வாகம் மற்றும் குடிநீர் வழங்குத் துறையின் 04.12.1990 தேசிய அரசு ஆணை எண்.1017ல் இந்நகராட்சியின் வார்டுகள் 20 லிருந்து 27 ஆக உயர்த்தி உத்திரவு அளிக்கப்பட்டுள்ளது.

அறிக்கையாண்டில் 20.05.2022 முதல் திருமதி.G.ராஜலட்சுமி அவர்கள் அறிக்கை ஆண்டு முழுவதும் ஆணையராக பதவி வகிக்கிறார். முந்தைய நகரமன்றத்திற்கு திரு.அ.பாஸ்கரன் அவர்கள் நகர மன்ற தலைவராகவும் திரு.என்.ராதாகிருஷ்ணன் அவர்கள் நகர்மன்ற துணைத்தலைவராகவும் பொறுப்பேற்றிருந்தனர். திரு.அ.பாஸ்கரன் பதவி விலகிய பின் திரு.என்.ராதாகிருஷ்ணன் அவர்கள் நகர்மன்ற தலைவராகவும் பொறுப்பேற்றிருந்தார்.

19.02.2022 அன்று நடைபெற்ற நகர்மன்ற உறுப்பினர்களுக்கு உண்டான தேர்தல் நடத்தப்பட்டு அதற்கான வாக்குகள் 22.02.2022 அன்று எண்ணப்பட்டு கீழ்க்கண்டள்ள பட்டியலில் உள்ளவாறு நகர்மன்ற உறுப்பினர்கள் தேர்வு செய்யப்பட்டுள்ளனர். இதில் 04.03.2022 அன்று நடைபெற்ற நகர்மன்ற தலைவர் மற்றும் துணைத் தலைவர் தேர்தலில் வார்டு எண்.2 நகர்மன்ற உறுப்பினரான திருமதி.பா.உதயமலர் என்பவரை நகர்மன்ற தலைவராகவும் மற்றும் வார்டு எண்.27 நகர்மன்ற உறுப்பினரான திரு.எஸ்.ரவிசந்திரன் என்பவரை துணைத் தலைவராகவும் தேர்ந்தெடுக்கப்பட்டுள்ளது.

1.	திருமதி.பா.உதயமலர் பாண்டியன் அவர்கள்	நகர்மன்ற தலைவர் (04.03.22 முதல்) வார்டு எண்.2
2.	திரு.எஸ்.ரவிசந்திரன் அவர்கள்	நகர்மன்ற உறுப்பினர் வார்டு எண்.27 (நகர்மன்ற துணைத் தலைவர்)
3.	திருமதி.வி.வசந்தி வேலாயுதம் அவர்கள்	நகர்மன்ற உறுப்பினர் வார்டு எண்.1 (வரி மேல் முறையீட்டு குழு உறுப்பினர்)